


# अमृत विचार

मुरादाबाद

एक सम्पूर्ण अखबार



सोमवार, 1 अप्रैल 2024

वर्ष 5, अंक 6, पृष्ठ 16

2 राज्य, 6 संस्करण

मूल्य 5 रुपये



www.amritvichar.com

भारतीयों को वीजा नहीं तो चौपट होगी अर्थव्यवस्था

16

शाहरुख खान शुरु करेंगे पटान-2 की शूटिंग

15

## रामलीला मैदान में इंडिया गठबंधन की महारैली

नई दिल्ली, ब्यूरो  
विपक्षी दलों के प्रमुख नेता रविवार को रामलीला मैदान में इंडिया गठबंधन के नेतृत्व में जुटे तथा भाजपा सरकार पर लोकतंत्र और संविधान कुचलने का आरोप लगाते हुए एकजुटता से संघर्ष करने का संकल्प लिया। लोकसभा चुनाव से पहले विपक्षी दलों ने इस महारैली का आयोजन दिल्ली के मुख्यमंत्री केजरीवाल और झारखंड के मुख्यमंत्री हेमंत सोरेन की गिरफ्तारी, भाजपा की नीतियों के विरोध में किया। महारैली में दोनों मुख्यमंत्रियों की तत्काल रिहाई, चुनावी बॉड की जांच के लिए उच्चतम न्यायालय की निगरानी में विशेष कार्यबल का गठन और चुनाव आयोग को स्वतंत्र

रूप से काम करने देने की मांग की गयी। विपक्षी नेताओं ने भाजपा की केंद्र सरकार को तीसरी बार सत्ता में न आने का संकल्प लिया है। ज्यादातर वक्ताओं ने कहा कि आज लोकतंत्र खतरे में है। इसके लिए तानाशाही हटाओ लोकतंत्र बचाओ का नारा लेकर हम जनता के बीच जाएंगे।  
रैली को संबोधित करते हुए राहुल गांधी ने कहा कि जितने भी सर्वे हुए हैं उसमें बीजेपी को 180 से ज्यादा सीटें नहीं मिल रही हैं, इसीलिए प्रधानमंत्री नरेंद्र मोदी ने लोकसभा चुनाव जीतने के लिए मैच फिक्सिंग का रास्ता अपनाया है। विपक्ष को रोकने के लिए सभी विपक्षी नेताओं को डराया धमकाया जा रहा है। राहुल गांधी ने कहा कि गठबंधन



रामलीला मैदान में लोकतंत्र बचाओ रैली के दौरान मंच पर मौजूद कांग्रेस अध्यक्ष मल्लिकार्जुन खड़गे, एनसीपी प्रमुख शरद पवार, सोनिया गांधी, राहुल गांधी, मुख्यमंत्री भगत मान और जम्मू-कश्मीर एनसीपी प्रमुख फारूक अब्दुल्ला।

की एकता के बाद बीजेपी को अपने पराजय पक्की लगने लगी है और उनका 400 का नारा पूरा होने वाला नहीं है। यदि कोई गड़बड़ी नहीं की गई और बेईमानी कर दबाव डालना या खिलाड़ियों को खरीदना नहीं हुआ तो मोदी का 400 पार का सपना पूरा नहीं होगा। प्रियंका गांधी ने कहा कि रामलीला मैदान में रावण जलाया जाता है। उसका

● मोदी मैच फिक्सिंग से जीतना चाहते हैं चुनाव: राहुल

राजा सोने की लंका में रहता था और घमंडी था। उन्होंने कहा भगवान राम तो सत्यवादी थे, वनवासी थे, लेकिन ये अपने स्वार्थ के लिए राम की बात करते हैं उनके आदर्शों पर नहीं चल रहे हैं। अखिलेश यादव ने कहा कि

● भाजपा गलत तरीके से हमें डरा रही है : अखिलेश

इस बार भाजपा 400 पार नहीं बल्कि 400 हारने जा रही है। यह लोग गलत तरीके से हम लोगों को डरा धमका रहे हैं। मुख्यमंत्री को जेल भेज रहे हैं। राजनीतिक दलों को नोटिस भेज रहे हैं और उनके बैंक अकाउंट बंद कर रहे

● गठबंधन जीता तो पूरे देश में दिल्ली जैसी सुविधाएं: सुनीता केजरीवाल

हैं। अरविंद केजरीवाल की पत्नी सुनीता ने रैली में आए लोगों को अपने पति की तरफ से दिए संदेश को पढ़कर सुनाया। उन्होंने कहा कि यदि गठबंधन की सरकार आएगी तो पूरे देश में हमारे पति 6 गारंटी पूरी करेंगे, जिसमें 24 घंटे बिजली,

गरीबों को फ्री बिजली, हर गांव और मुहल्ले में स्कूल, देहात एवं शहरों में मोहल्ला क्लीनिक, हर जिले में सुपर स्पेशलिटी सरकारी अस्पताल एवं फ्री इलाज, किसानों को न्यूनतम समर्थन मूल्य और दिल्ली को पूर्ण राज्य का दर्जा दिया जाएगा। झारखंड के पूर्व मुख्यमंत्री को पत्नी कल्पना ने कहा कि उनके पति को मुख्यमंत्री रहते हुए गलत

आरोपों में गिरफ्तार किया गया है अब जनता इसका जवाब देगी। महबूबा मुफ्ती ने कहा है कि बीजेपी सरकार की एजेंडियां किसी को भी गिरफ्तार कर लेती है और उसकी सुनवाई के लिए न कोई वकील है और न कोई दलील। फारूक अब्दुल्ला ने कहा कि कश्मीर से कन्याकुमारी तक इंडिया गठबंधन एकजुट होकर चुनाव लड़ेगा। रैली में नारा दिया गया है कि तानाशाही हटाओ लोकतंत्र बचाओ, यह नारा लोकसभा चुनाव में पूरे देश में मतदाताओं के बीच एक अपील करेगा। रैली में आम आदमी पार्टी के अध्यक्ष गोपाल राय सहित सभी मंत्री, विधायक एवं पार्षद भी मौजूद थे इसी तरह कांग्रेस के भी कई बड़े नेता मंच पर नजर आए।

## एक नजर

### कांग्रेस पांच अप्रैल को जारी करेगी घोषणापत्र

नई दिल्ली। कांग्रेस ने पांच अप्रैल को अपना घोषणापत्र जारी करने की शनिवार को घोषणा की। उसने अंतिम क्षण में घोषणापत्र समिति गठित करने को लेकर भाजपा पर कटाक्ष भी किया। भाजपा ने लोकसभा चुनावों के लिए शनिवार को 27 सदस्यीय घोषणापत्र समिति गठित की और पार्टी ने रक्षा मंत्री राजनाथ सिंह को इसका अध्यक्ष, वित्तमंत्री निर्मला सीतारमण को संयोजक तथा केंद्रीय मंत्री पीयूष गोयल को सह-संयोजक बनाया है। कांग्रेस महासचिव जयराम रमेश ने कहा कि कांग्रेस ने 16 मार्च को 'पांच न्याय', '25 गारंटी' जारी की और देश भर में आठ करोड़ गारंटी कार्ड वितरित करने के लिए पार्टी का 'घर घर गारंटी' अभियान तीन अप्रैल से शुरू होगा।

### तहखाने में पूजा को चुनौती पर सुनवाई आज

नई दिल्ली। ज्ञानपीठ मस्जिद प्रबंधन समिति की उस याचिका पर उच्चतम न्यायालय आज सुनवाई करेगा, जिसमें मस्जिद के दक्षिणी तहखाने में हिंदुओं को पूजा की अनुमति देने वाले निचली अदालत के आदेश को बरकरार रखने के इलाहाबाद उच्च न्यायालय के फैसले को चुनौती दी गई है। प्रधान न्यायाधीश डी वार्ड चंद्रपूडू, न्यायमूर्ति जे बी पारदवीला और न्यायमूर्ति मनोज मिश्रा की पीठ उच्च न्यायालय के 26 फरवरी के फैसले को चुनौती वाली अंजुमन इंतजामिया मस्जिद कमेटी की याचिका पर सुनवाई करेगी।

## न सफर होगा महंगा, न बसों का बढ़ेगा किराया

कार्यालय संवाददाता, लखनऊ  
अमृत विचार: आमजनों के लिए यह राहतभरी खबर है। फिलहाल पहली अप्रैल अर्थात् आज से भारतीय राष्ट्रीय राजमार्ग प्राधिकरण (एनएचआई) की ओर से टोल प्लाजा पर बढ़ाई जाने वाली नई टोल दरें लागू नहीं की गई हैं। इससे निजी और कमर्शियल वाहनों से होने वाला सफर अब महंगा नहीं होगा। इसका आमजन पर अतिरिक्त बोझ नहीं पड़ेगा। टोल टैक्स में बढोत्तरी होने से सफरार्थ बढ़ता और इसका असर रोडवेज बस यात्रियों के

● एनएचआई ने टोल प्लाजा की नई दरें नहीं की लागू

क्रिए पर खासतौर पर पड़ता है। दरअसल 31 मार्च की रात से टोल की नई दरें प्रभाविता होनी थीं, लेकिन अपरिहार्य कारण से एनएचआई ने बढी दरें फिलहाल लागू न करने का फैसला किया है, अपराह्न सभी प्लाजा मैनेजर को लिखित आदेश जारी कर दिए गए हैं। यह जानकारी लखनऊ परिक्षेत्र के क्षेत्रीय प्रबंधक आरके त्रिपाठी ने दी। उन्होंने यह भी बताया कि फिलहाल रोडवेज बसों का किराया भी नहीं बढ़ाया गया है।

### शूटर्स की तलाश में पुलिस ने नेपाल बंगाल में डाला डेरा

रुद्रपुर/ नानकमत्ता/ खटीमा। नानकमत्ता डेरा कार सेवा प्रमुख बाबा तरसेम सिंह के हत्यारे अभी भी पुलिस की पकड़ में नहीं आ सके हैं। दर्जन भर से अधिक पुलिस टीमों कई राज्यों में हत्यारों की तलाश में जुटी हैं। नेपाल और बंगाल में पुलिस टीमों ने डेरा डाल रखा है। शूटर्स के विदेश भागने की आशंका से पुलिस ने लुकआउट जारी कर कनाडा दूतावास से भी संपर्क साधा गया है। वहीं उत्तराखंड एसटीएफ ने मामले में बंडा, निगोही और पीलीभीत के बिलसंडा थाना क्षेत्र से पांच संदिग्धों को हिरासत में लिया।

## खंभे से टकराई कार, चार की मौत

कार्यालय संवाददाता, मुरादाबाद

अमृत विचार: कांट थाना क्षेत्र के रसूलपुर में चालक को झपकी आने से कार खंभे से टकरा गई। जिससे एक परिवार की तीन महिलाओं समेत चार लोगों की मौत हो गई। जबकि दो लोग घायल हो गए। कार में सवार परिवार देहरादून से मुरादाबाद रिश्तेदार के यहां आ रहा था। एस्प्री ग्रामीण संदीप मीणा ने बताया कि कार को परिवार का युवक चला रहा था। उसे झपकी आ गई। जिससे कार सड़क किनारे पोल से जा टकराई। वहीं मुगलपुरा थाना क्षेत्र हाथी चाला मंदिर के ज्वेलर्स राजू रास्थोली ने बताया कि इस



संगीता, यश, आशिका, आरती

● चालक को झपकी आने से रविवार सुबह हुआ हादसा, दो लोग घायल

● देहरादून से मुरादाबाद आ रहा था सराफा का परिवार

हादसे में मरने वाले मेरे सगे मौसैरे भाई पंकज के परिवार के लोग हैं। यह देहरादून में घंटाघर खुरबुड़ा चौकी के पास रहता है। जहां इनकी कालिका और आरती ज्वेलर्स के नाम से दो दुकान हैं। रविवार को

ही नहीं कर रहा, मेरी गारंटी है इन भ्रष्टाचारियों और बेइमानों ने जिनका धन लूटा है उसे मैं लौटा भी रहा हूं। हमने भ्रष्टाचारियों की संपत्ति जब्त करके 17 हजार करोड़ रुपए से ज्यादा, जिनके पैसे गये थे उन्हें वापस लौटा दिया।

## भारत रत्न सम्मान



नई दिल्ली। राष्ट्रपति द्रौपदी मुर्मू ने रविवार को पूर्व उप प्रधानमंत्री लाल कृष्ण आडवाणी को उनके आवास पर जाकर उन्हें भारत रत्न प्रदान किया। राष्ट्रपति भवन में 'एक्स' पर कहा कि इस समारोह में उपराष्ट्रपति जगदीप धनखड़, प्रधानमंत्री नरेंद्र मोदी, रक्षा मंत्री राजनाथ सिंह, गृहमंत्री अमित शाह और आडवाणी के परिवार के सदस्य मौजूद रहे। भारत रत्न प्रदान किए जाने के समय की तस्वीर सामने आने के बाद कांग्रेस ने इससे राष्ट्रपति द्रौपदी मुर्मू का घोर अपमान बताया है। कांग्रेस महासचिव जयराम रमेश का कहना है कि आडवाणी और प्रधानमंत्री मोदी कुर्रियी पर बैठे हैं जबकि राष्ट्रपति खड़े होकर भाजपा के दिग्गज नेता को प्रशस्ति पत्र सौंप रही हैं। इस समय प्रधानमंत्री को खड़ा होना चाहिए था।

## कांग्रेस को 1745 करोड़ का नया टैक्स नोटिस

नई दिल्ली, एजेंसी

● दो दिन पहले 1823 करोड़ का नोटिस भेजा था, कुल 3567 करोड़ की देनदारी निकाली

लोकसभा चुनाव से ठीक पहले कांग्रेस को आयकर विभाग से एक बार फिर नया नोटिस मिला, जिसके जरिये आकलन वर्ष 2014-15 से 2016-17 तक के लिए 1,745 करोड़ रुपये के कर की मांग की गई है। सूत्रों ने के अनुसार आयकर विभाग ने कांग्रेस से अब तक कुल कुल 3,567 करोड़ रुपये के कर की मांग की जा चुकी है। वहीं दो दिन पहले आयकर विभाग ने कांग्रेस से करीब 1,823 करोड़ रुपये का भुगतान करने को कहा था। सूत्रों के मुताबिक, ताजा नोटिस 2014-15 (663 करोड़ रुपये), 2015-16 (फरवरी 664 करोड़ रुपये) और 2016-17 (करीब 417 करोड़ रुपये) से संबंधित हैं। अधिकारियों ने राजनीतिक दलों को मिलने वाली कर छूट समाप्त कर दी है और पार्टी पर कर लगा दिया है। सूत्रों ने कहा कि जांच एजेंसियों द्वारा

छापे के दौरान कांग्रेस के कुछ नेताओं से जन्त की गई डायरियों में की गई 'तीसरे पक्ष की प्रविष्टियों' के लिए भी कांग्रेस पर कर लगाया गया है। मुख्य विपक्षी दल ने शुरुआत को कहा था कि उसे आयकर विभाग से नोटिस मिला है, जिसमें करीब 1,823 करोड़ रुपये का भुगतान करने को कहा गया है। कर अधिकारियों ने पिछले वर्षों से संबंधित कर मांग के लिए पार्टी के खातों से 135 करोड़ रुपये पहले ही निकाल लिये हैं। कांग्रेस ने 135 करोड़ रुपये की कर मांग के खिलाफ अदालत का रुख किया है और इस मामले में सोमवार को उच्चतम न्यायालय में सुनवाई होने की संभावना है। पार्टी इस संबंध में आयकर अपीलीय अधिकरण और उच्च न्यायालय से कोई राहत पाने में विफल रही है।

## बिना सहमति डॉक्टर ने निकाला गुर्दा 1.35 करोड़ रुपए का लगा हर्जाना

कार्यालय संवाददाता, लखनऊ

अमृत विचार: रामा मेडिकल कालेज हास्पिटल एंड रिसर्च सेंटर में कन्वोज के युवक की किडनी में स्टोन का ऑपरेशन के दौरान बिना सहमति गुर्दा निकाल दिया गया। राज्य उपभोक्ता आयोग ने चिकित्सक और अस्पताल प्रबंधन पर 1.35 करोड़ का हर्जाना लगाया है। ग्राम भगवानपुर, मकरंद नगर, कन्वोज के दीपक कुशावरी ने पेट दर्द का उपचार कानपुर जीटी रोड रामा मेडिकल कालेज में कराया। अल्ट्रासाउंड में किडनी में स्टोन

● रामा मेडिकल कालेज कानपुर में किया किडनी का ऑपरेशन

होने पर दीपक 28 जून 2013 को अस्पताल में भर्ती हुए। डॉ. प्रफुल्ल गुप्ता ने सादे कागजों पर हस्ताक्षर करवाए और ऑपरेशन कर 9 जुलाई 2013 को डिस्चार्ज किया। दर्द बंद नहीं हुआ तो अस्पताल आया। अल्ट्रासाउंड से पता चला बायां गुर्दा ही नहीं है। पुलिस के रिपोर्ट दर्ज नहीं करने पर कोर्ट गए। सीएमओ कार्यालय बुलाकर केस वापसी का दबाव बनाया गया। दीपक ने राज्य उपभोक्ता आयोग में वाद दायर किया। सुनवाई प्रिसाइडिंग जज

राजेंद्र सिंह ने की तो गुर्दा निकालना पाया, इसके लिए सहमति पत्र नहीं लिया गया। चिकित्सक ने मेडिकल कार्डसिल आफ इंडिया के नियमों का उल्लंघन किया है। आयोग ने 50 लाख सेवा में कमी, मानसिक व शारीरिक प्रताड़ना पर 35 लाख, गलत उपचार और बिना सहमति गुर्दा निकालना पर 50 लाख व 20 हजार का हर्जाना लगाया है। जो चिकित्सक व अस्पताल प्रबंधन मिलकर ऑपरेशन की तारीख से 12 प्रतिशत ब्याज के साथ 30 दिन के अंदर दीपक को आदा करेगा। ऐसा न करने पर 15 प्रतिशत ब्याज के साथ रुपये देने होंगे।

## स्वरोजगार गायों का संरक्षण कर बेच रहे दूध, किसान के साथ कई को रोजगार विदेश में की पढ़ाई, देश में गायों के दूध से कर रहे कमाई

प्रशांत सक्सेना, लखनऊ

अमृत विचार : लखनऊ के भरवावा लोनापुर के रहने वाले प्रवीण मिश्रा और उनके बड़े भाई पंकज को विदेश रास नहीं आया। दोनों ने वापस आकर डेयरी में कॅरियर बनाया। 2010 में प्रवीण गुर्दा निकालना पर 50 लाख व 20 हजार का हर्जाना लगाया है। जो चिकित्सक व अस्पताल प्रबंधन मिलकर ऑपरेशन की तारीख से 12 प्रतिशत ब्याज के साथ 30 दिन के अंदर दीपक को आदा करेगा। ऐसा न करने पर 15 प्रतिशत ब्याज के साथ रुपये देने होंगे।



लेकर सोचा की क्यों न हम भी स्वदेश में लोगों को गायों का शुद्ध दूध उपलब्ध कराएं। यही संकल्प से दोनों 2016 में पिता वीरेंद्र के साथ देशी गायों की डेयरी लगाकर घर-घर दूध पहुंचाने लगे। इससे जहां देशी गायों का संरक्षण किया



पिता वीरेंद्र के साथ बेटे पंकज और प्रवीण

तो 50 लोगों को रोजगार दिया। साथ ही पेय अमृत फार्मर प्रड्यूसर से 200 पशु पालक को जोड़कर उन्हें भी राह दिखाई है। पंकज और प्रवीण को प्रतिश्रील गोपालक के रूप में मुख्यमंत्री योगी आदित्यनाथ तीन बार सम्मानित कर चुके हैं।

आपूर्ति के हिसाब से 10 फीसद डेयरी नहीं

प्रवीण बताते हैं कि बच्चों के लिए शुद्ध दूध बेहद जरूरी है। लेकिन, आपूर्ति के हिसाब से शुद्ध दूध की 10 फीसद डेयरी नहीं है। जबकि विदेश में दूध से लेकर हर खाद्य पदार्थ मानक और गुणवत्ता से 100 फीसद शुद्ध है। वह भी बचपन में जब दूध पीते थे तो शुद्ध न होने के कारण पचता नहीं था। लोग अधिक मुनाफा के लिए मिलावट तो करते हैं साथ ही रासायनिक उर्वरकों का चारा गोशियों को खिलाते हैं। जबकि वह अपनी गायों को फार्म हाउस में प्राकृतिक खेती से चारा उगाकर खिलाते हैं।




















# महासंग्राम 2024



पर्वतीय, पिछड़े वर्ग और मुस्लिम मतदाताओं को लेकर भाजपा, कांग्रेस व बसपा में जमकर खींचतान बीते तीन चुनावों में यही वोट बैंक तय करता रहा है जीत और हार

धर्म नगरी में अब तक छह बार भाजपा और चार मर्तबा कांग्रेस ने दर्ज की है जीत

## भाजपा की हैट्रिक आसान कर सकता है चतुष्कोणीय मुकाबला

### हरिद्वार संसदीय सीट

अंकुर शर्मा, हल्द्वानी

**अमृत विचार :** उत्तराखंड में इस बार सबसे ज्यादा धर्मनगरी हरिद्वार संसदीय सीट की चर्चा है। यहां से कांग्रेस ने पूर्व मुख्यमंत्री हरीश रावत के बेटे कुंवर वीरेंद्र रावत को टिकट दिया है, तो भाजपा ने पूर्व मुख्यमंत्री त्रिवेन्द्र सिंह रावत को उम्मीदवार बनाया है। खानपुर क्षेत्र से निर्दलीय विधायक उमेश कुमार भी चुनाव मैदान में हैं। वहीं बहुजन समाज पार्टी ने मुजफ्फरनगर जिले की मीरापुर विधानसभा क्षेत्र से विधायक रहे जमील अहमद को मैदान में उतारा है। इस हाल में यहां मुकाबला रोचक बन गया है। ऐसे में देखना दिलचस्प होगा कि इस सीट पर भाजपा जीत की हैट्रिक बनाती है अथवा चौरफा संघर्ष में फंसती है।

### छह विस सीटों पर भाजपा, पांच पर कांग्रेस काबिज

- हरिद्वार लोकसभा क्षेत्र में आने वाली 14 विधानसभा सीटों में वर्तमान में छह पर भाजपा और पांच पर कांग्रेस का कब्जा है। दो सीटों पर बसपा तो एक पर निर्दलीय प्रत्याशी जीता था।
- 2022 के विधान सभा चुनावों में भाजपा को 38.8 प्रतिशत, कांग्रेस को 36.0 प्रतिशत, बसपा को 14.1 प्रतिशत आम आदमी पार्टी को 1.9 प्रतिशत तथा सपा को 0.2 प्रतिशत मत प्राप्त हुए थे।
- हालांकि 2017 के विधानसभा चुनावों में भाजपा काफी आगे रही थी। उसे 45.6 और कांग्रेस को 32.4 प्रतिशत मत प्राप्त हुए थे। बसपा को इस चुनाव में 13.8 प्रतिशत मत मिले थे।
- समाजवादी पार्टी भी एक बार दौड़ा चुकी है धर्म नगरी में साइकिल



**1 कुंवर वीरेंद्र रावत**  
कांग्रेस ने दिया है टिकट

**2 त्रिवेन्द्र सिंह रावत**  
पूर्व मुख्यमंत्री, भाजपा प्रत्याशी

**3 उमेश कुमार**  
खानपुर से निर्दलीय विधायक



कैडर वोटों के सहारे बसपा यहां बनाती और बिगाड़ती रही है खेल

### हरपाल साथी ने जीत की हैट्रिक का बनाया रिकॉर्ड

- हरिद्वार संसदीय सीट वर्ष 1977 में अस्तित्व में आई। पहला संसदीय चुनाव जनता पार्टी ने जीता। उस दौरान इस इलाके में पूर्व प्रधानमंत्री चौधरी चरण सिंह का खासा प्रभाव था।
- वर्ष 1980 में यह सीट जनता पार्टी (सेक्युलर) ने जीती लेकिन 1984 में समीकरण बदले और कांग्रेस ने विजय पताका फहराई।
- वर्ष 1987 के उपचुनाव में भी कांग्रेस का कब्जा कायम रहा। वर्ष 1989 के चुनाव में कांग्रेस ने इस सीट पर जीत की हैट्रिक लगाई।
- वर्ष 1991 में कांग्रेस से भाजपा में आए राम सिंह सैनी ने राजनीति बदल दी और यह सीट भाजपा के खाते में चली गई। हालांकि परिशीमन ने बदलाव हुआ और यह सीट आरक्षित हुई। इसके बाद भाजपा के कद्दावर नेता हरपाल साथी ने लगातार तीन चुनाव जीतकर हैट्रिक का रिकॉर्ड बनाया।




### उत्तराखंड बनने के बाद पहले चुनाव में सपा का खुला खाता


वर्ष 2004 में उत्तराखंड राज्य का गठन के तुरंत बाद हुए पहले लोकसभा चुनाव में सपा ने हरिद्वार सीट भाजपा से छिन ली। इसके बाद नया परिशीमन हुआ और यह सीट आरक्षित से सामान्य हो गई। अल्मोड़ा से हरिद्वार पहुंचे कांग्रेस के कद्दावर नेता हरीश रावत ने यहां से 2009 में जीत दर्ज की और केन्द्रीय जल संसाधन मंत्री बने। वर्ष 2014 में मोदी लहर ने इस सीट पर फिर राजनीति बदल दी। यहां से भाजपा ने पूर्व मुख्यमंत्री रमेश पोखरियाल निशंक को उम्मीदवार बनाया। निशंक ने भारी मर्तों से जीत दर्ज की और वर्ष 2019 में भी अपनी जीत का प्रदर्शन दोहराया।

### देहरादून की तीन व हरिद्वार की 11 विस सीटें शामिल हैं

हरिद्वार लोकसभा सीट में देहरादून की तीन विधानसभा सीटें डोईवाला, धर्मपुर और ऋषिकेश शामिल हैं। हरिद्वार जिले की हरिद्वार, बीएचईएल रानीपुर, जलालपुर, भगवानपुर, झूबरेडा, पिरान कलियार, रुडकी, खानपुर, मंगलौर, लक्सर व हरिद्वार ग्रामीण विधानसभा सीटें लोक सभा क्षेत्र का हिस्सा हैं।




### 2014 में किसको कितने वोट



### हरिद्वार से निर्वाचित सांसदों की सूची

| वर्ष          | सदस्य                | दल                        |
|---------------|----------------------|---------------------------|
| 1977          | भगवान दास राठौड़     | जनता पार्टी               |
| 1980          | जगपाल सिंह           | जनता पार्टी (सेक्युलर)    |
| 1984          | सुंदर लाल            | भारतीय राष्ट्रीय कांग्रेस |
| 1987          | राम सिंह सैनी        | भारतीय राष्ट्रीय कांग्रेस |
| 1989          | जगपाल सिंह           | भारतीय राष्ट्रीय कांग्रेस |
| 1991          | राम सिंह सैनी        | भारतीय जनता पार्टी        |
| 1996, 98 व 99 | हरपाल सिंह साथी      | भारतीय जनता पार्टी        |
| 2004          | राजेंद्र कुमार बाड़ी | समाजवादी पार्टी           |
| 2009          | हरीश रावत            | भारतीय राष्ट्रीय कांग्रेस |
| 2014 व 19     | रमेश पोखरियाल        | भारतीय जनता पार्टी        |

| दल       | उम्मीदवार         | वोट      |
|----------|-------------------|----------|
| कांग्रेस | हरीश रावत         | 332,235  |
| भाजपा    | यतीन्द्रानंद गिरि | 2,04,823 |
| बसपा     | शहजाद             | 1,81,296 |



## बदायूं में पिछली बार गुन्नौर ने गिरा दी थी सपा की साइकिल

कार्यालय संवाददाता, बदायूं

**अमृत विचार :** लंबे समय तक बदायूं लोकसभा सीट पर समाजवादी पार्टी का कब्जा रहा। संसदीय क्षेत्र की पांच विधानसभा सीटों में गुन्नौर विधानसभा क्षेत्र में सपा को हमेशा लंबी बढ़त मिलती रही। लेकिन पिछले लोकसभा चुनाव 2019 में गुन्नौर की जनता ने सपा का मजबूत किला ढहा दिया। मोदी लहर में 2014 में गुन्नौर विधानसभा क्षेत्र में भाजपा प्रत्याशी को जहां 54 हजार मत प्राप्त हुए थे, वहीं 2019 में 96,531 मतदाताओं ने भाजपा को वोट देकर सपा का खेल खराब कर दिया। इसके चलते भाजपा प्रत्याशी संघमित्रा मौर्य ने बदायूं में कमल खिला दिया। ऐसे में यह देखना दिलचस्प होगा कि गुन्नौर की जनता इस बार किस ओर अपना रुख करेगी। मुस्लिम और यादव बाहुल्य क्षेत्र होने की वजह से बदायूं जिले में सपा का दबदबा रहा है। सपा संरक्षक मुलायम सिंह यादव बदायूं के लोगों को अपना कुनबा बताते थे। बदायूं सीट से मुलायम सिंह के करीबी रहे सलीम इकबाल शेरवानी पांच बार सांसद रहे। वर्ष 2009 में यहां सपा दो खेमे में बंट चुकी थी तो मुलायम सिंह ने अपने भतीजे पूर्व सांसद धर्मेंद्र यादव को चुनाव मैदान में उतारा। उस समय बसपा की सरकार थी। बसपा से बाहुबली डीपी यादव चुनाव मैदान में थे। लेकिन चुनाव में सपा को ही जीत हासिल हुई। इसके बाद 2014 में मोदी लहर में भी धर्मेंद्र यादव ने भाजपा उम्मीदवार बागीशा पाठक को 1.65 लाख वोटों के अंतर से हरा दिया था। सपा को जीत में गुन्नौर विधानसभा क्षेत्र का बड़ा हाथ रहा। लेकिन, वर्ष 2019 के लोकसभा चुनाव में सपा का गड़ कड़े जाने वाले गुन्नौर क्षेत्र ने पार्टी को तगड़ा झटका दिया। यहां से भाजपा उम्मीदवार को 96,531 वोट मिले। हालांकि सपा उम्मीदवार धर्मेंद्र यादव को यहां एक लाख छह हजार मत मिले, लेकिन भाजपा को अपेक्षा से ज्यादा वोट मिलने की वजह से सपा को हार का सामना करना पड़ा।

### वर्ष 2019 में विधानसभावार मिले मत

- बिसौली विधानसभा क्षेत्र से भाजपा को 1,11,686, सपा को 1,06,485 और कांग्रेस को 6,711 मत प्राप्त हुए थे।
- सहसन विधानसभा क्षेत्र से भाजपा को 95,093, सपा प्रत्याशी को 1,09,873 और कांग्रेस को 21,198 वोट मिले थे।
- बिल्सी विधानसभा में भाजपा 1,03,191 वोट, सपा को 79,751 और कांग्रेस को 9,190 वोट मिले थे।
- सदर विधानसभा क्षेत्र में भाजपा को 1,03,842, सपा को 89,691 और कांग्रेस को 9,698 वोट हासिल हुए थे।
- गुन्नौर विधानसभा में भाजपा को 96,531 और सपा को 1,06,159 वोट मिले थे।

### सपा में शिवपाल का टिकट बदले जाने की चर्चा

बदायूं लोकसभा सीट पर सपा के राष्ट्रीय महासचिव शिवपाल सिंह यादव का मुकाबला करने के लिए मौजूदा सांसद डा. संघमित्रा मौर्य का टिकट काटकर भाजपा ने इस बार दुर्विजय सिंह शाक्य को मैदान में उतारा है। वह पार्टी के ब्रज प्रांत के अध्यक्ष हैं। भाजपा प्रत्याशी दुर्विजय शाक्य सपा मुखिया अखिलेश यादव व प्रत्याशी शिवपाल यादव पर तंज कस रहे हैं, शिवपाल पहले अपने भतीजे से तो निपट लें, अपने भतीजे की तो बात कर लें, भतीजे का विश्वास जीते, जिसने यहां फंसा दिया है। इस बीच माना जा रहा है कि सपा बदायूं लोकसभा सीट पर उम्मीदवार बदल सकती है। इस संबंध में शिवपाल यादव का कहना है कि पार्टी जो भी निर्देश देगी, उसका पालन करूंगा।

## इंडिया गठबंधन के पास भ्रष्टाचार के अतिरिक्त कुछ नहीं: मोदी

वाराणसी। प्रधानमंत्री नरेंद्र मोदी ने रविवार को कहा कि विपक्षी गुट 'इंडिया' के नेताओं के पास भ्रष्टाचार, भाई-भतीजावाद और तुष्टिकरण के अलावा देने के लिए कुछ नहीं है। प्रधानमंत्री ने ये बात रविवार को नमो एप के जरिए अपने संसदीय निर्वाचन क्षेत्र वाराणसी के पार्टी कार्यकर्ताओं से बातचीत के दौरान कहीं। प्रधानमंत्री ने पार्टी कार्यकर्ताओं के साथ 'टिफिन बैठक' में विकास के प्रति भाजपा की प्रतिबद्धता को दोहराया। विपक्ष पर निशाना साधते हुए प्रधानमंत्री मोदी ने कहा, विपक्षी गठबंधन 'इंडिया' घिसी-पिटी बातों पर भरोसा करता है।

उनमें तर्क और तथ्य दोनों का अभाव है। विपक्षी नेताओं पास भ्रष्टाचार, भाई-भतीजावाद और तुष्टिकरण के अलावा और कुछ नहीं है। वे बस इतना ही जानते हैं। इसलिए, जब जनता उन्हें अस्वीकार करने लगती है, तो वे मोदी की आलोचना करने लगते हैं। उन्होंने कहा कि परिवारवादी पार्टियां कभी इस बात की सराहना नहीं करेंगी कि भारत कितना आगे आ गया है। वे परिवार के लिए और परिवार द्वारा हैं। अपनी बातचीत में मोदी ने कहा कि 10 साल पहले, आपने मुझे पहली बार अपना जनप्रतिनिधि होने की जिम्मेदारी सौंपी थी।



हम भी मोदी

मेरठ में आयोजित राजग की रैली को प्रधानमंत्री नरेंद्र मोदी और रालोद अध्यक्ष जयंत चौधरी ने संबोधित किया। इस दौरान कार्यकर्ताओं में भारी जोश दिखा।

### भाजपा-सपा में रहती टकरा

इस बार बसपा यादव या मुस्लिम चेहरे पर दांव लगाने की कर रही तैयारी

## एटा में हर बार अटकती रही हाथी की राह

गजेंद्र चौहान, कासगंज

**अमृत विचार :** एटा- कासगंज लोकसभा क्षेत्र में हाथी की राह कभी आसान नहीं हो पाई। यहां बहुजन समाज पार्टी को कभी जीत नहीं मिली। हालांकि विधानसभा चुनाव में कासगंज में बसपा के प्रत्याशी को जीत मिली थी। शायद यही वजह है कि इस बार अभी तक बसपा ने लोकसभा का प्रत्याशी घोषित नहीं किया है। बहुजन समाज पार्टी ने एटा लोकसभा क्षेत्र से कई धुरंधरों को मैदान में उतारा, लेकिन यहां की जनता ने उनको नकार दिया। कई बार प्रत्याशी घोषित होने के बाद बदलते भी रहे। लेकिन जीत हासिल नहीं हुई। इस बार यादव या मुस्लिम वर्ग



से प्रत्याशी बनाए जाने की अटकलें हैं। बसपा जिलाध्यक्ष डीपी राना ने बताया कि हमने पैनल बनाकर मुख्यालय को भेज दिया है। इसमें नौ नाम शामिल किए गए हैं। अब मुख्यालय से ही निर्णय लिया जाएगा। संभवतः दो दिन में सूची आ जाएगी। उसमें एटा के प्रत्याशी का नाम शामिल होगा।

### विधानसभा चुनाव में मिली थी बड़ी सफलता

विधानसभा चुनाव में एटा- कासगंज जिले में बसपा को बड़ी सफलता मिली थी। कासगंज विधानसभा क्षेत्र से हसरत उल्ला शेरवानी, सोरों विधानसभा क्षेत्र से ममतेश शाक्य, पटियाली विधानसभा क्षेत्र से अजय यादव और एटा के अलीगंज विधानसभा क्षेत्र से अवधपाल सिंह यादव ने बसपा के टिकट पर चुनाव जीता और उस समय बसपा की सरकार प्रदेश में बनी थी। इसके अलावा वर्ष 2002 में पटियाली विधानसभा क्षेत्र से राजेंद्र सिंह चौहान ने चुनाव जीता था। वर्ष 2012 में अमापुर विधानसभा क्षेत्र से ममतेश शाक्य ने बसपा से चुनाव जीता था।

### 16 लाख से ज्यादा मतदाता

इस लोकसभा सीट में पांच विधानसभा क्षेत्र शामिल हैं। इनमें कासगंज, अर्मापुर, पटियाली, एटा और मारहरा विधानसभा सीटें शामिल हैं। इस सीट पर 7,42,422 पुरुष वोट हैं। महिला मतदाताओं की संख्या 8,78,827 है। थर्ड जेंडर के मतदाता 46 हैं। 2019 में कुल वोटों की संख्या 9,99,607 थी। मतदान प्रतिशत 61.65% रहा था। एटा क्षेत्र में लोथ, यादव और शाक्य जाति की बहुलता है।

### बीते दो चुनावों का जनादेश

2019 लोकसभा चुनाव में एटा सीट से बीजेपी के राजवीर सिंह ने जीत हासिल की थी। उन्हें 5,45,348 वोट मिले थे। सपा के देवेन्द्र यादव 4,22,678 वोट पाकर दूसरे नंबर पर रहे और आरजेएपी के सूरज सिंह 51,26 वोटों के साथ तीसरे नंबर पर रहे थे। 2014 के चुनाव में भी कल्याण सिंह के बेटे राजवीर सिंह को टिकट मिला था। उन्होंने बड़ी जीत हासिल की थी। एटा में हुए 58 फीसदी मतदान में भाजपा के राजवीर सिंह को करीब 51 फीसदी वोट मिले थे तो उनके प्रतिद्वंद्वी समाजवादी पार्टी के उम्मीदवार को सिर्फ 29 फीसदी वोट मिले थे।









